



ලංකා බැංකු සේවක සංගමය - ලංකා බැංකුව ශාඛාව
இலங்கை வங்கி உழியர் சங்கம் - இலங்கை வங்கிக் கிளை
CEYLON BANK EMPLOYEES' UNION - BANK OF CEYLON BRANCH

12 වෙති මෙල, ලංකා බැංකුව, ප්‍රධාන කාර්යාලය, කොළඹ 01 - 12th Floor, Bank of Ceylon, Head Office, Colombo 01

දුරකථන/Telephone : 2321168, 2204111-3 පොදු/General : 2446790 දුරදුර/ Ext: 4111, 4112, 4113

ෆැක්ස්/Fax : 2321168

ඊ-මේල්/ E-Mail : cbeu@boc.lk

වෙබ්/Web - www.cbeu.lk

Reg No : 1151

ප්‍රිය සහෝදරය/ සහෝදරිය,

(සාමාජිකයන් අතරේ පමණි)

පාදකකරණය නීතිගත කරයි - 02

(2021 අගෝස්තු මස 09 වන දින නිකුත් කළ විවරණිකාවේ දිගුවක්)

අවිධිමත් උසස්වීම් ශ්‍රේණි කිහිපයකයටම

පාලකයින්ගේ කැමැත්තට පමණක් උසස්වීම් ලබාදීම වළක්වාලමින් 1967 වසරේ ලංකා බැංකු සේවක සංගමය සිදු කරන ලද වැඩවර්ජනයක ප්‍රතිඵලයක් ලෙස, ලංකා බැංකුවට උසස්වීම් ප්‍රතිපත්තියක් හඳුන්වා දෙන ලදී. එහිදී සේවකයින්ට සාධාරණව උසස්වීම් ලබා ගැනීමේ අවස්ථාව උදාකරලීම සංගමයේ එකම අරමුණ විය.

පසුගිය වසරක පමණ කාලයක් තුළ ක්‍රියාත්මක කළ සහකාර කළමනාකාර ශ්‍රේණිය, ජ්‍යෙෂ්ඨ කළමනාකාර ශ්‍රේණිය, ප්‍රධාන කළමනාකාර ශ්‍රේණිය, සහකාර මහා කළමනාකාර ශ්‍රේණිය, නියෝජ්‍ය මහා කළමනාකාර ශ්‍රේණිය යන ශ්‍රේණි සඳහා ක්‍රියාත්මක කළ උසස්වීම් වට කිහිපයකදී දැඩි අසාධාරණ ක්‍රියාවන් කිහිපයක්ම සිදුවූ අතර, කණිෂ්ඨ විධායක නිලධාරී ශ්‍රේණියේ සිට විධායක නිලධාරී ශ්‍රේණිය දක්වා වූ උසස්වීම් වටයේදී සිදුවූ නොපහත්කම් පිළිබඳව ශ්‍රේෂ්ඨාධිකරණයේ පිහිට පැත්තට පවා සිදු විය.

විධායක නිලධාරී ශ්‍රේණියට උසස්වීම

විධායක නිලධාරී ශ්‍රේණියට උසස් කිරීමේදී, ඉහළ ලකුණු ලැබූ ශාඛා කළමනාකරුවන් ලෙස පූර්ව සම්මුඛ පරීක්ෂණ ලකුණු 40 ක් ඉක්මවූ පිරිසක්ද කප්පාදු කරමින්, පූර්ව සම්මුඛ පරීක්ෂණ ලකුණු 29 හෝ ඊට ආසන්න පිරිසකට ඉතා පක්ෂග්‍රාහීව උසස්වීම් ලබා දෙමින්, ලංකා බැංකුව දේශපාලන මධ්‍ය ගොනොරුවක් කිරීමට දැරූ උත්සාහය ඉතා පිළිකුල් සහගත වන අතර, ඊට එරෙහිව ශ්‍රේෂ්ඨාධිකරණයේ මූලික අයිතිවාසිකම් නඩු 03 ක් විවිධ පාර්ශව විසින් පවරන ලදී.

මෙම නඩු 03 න් 02 ක් ශ්‍රේෂ්ඨාධිකරණය විභාගයට නොගැනීමට තීරණය කර ඇති අතර, ලංකා බැංකු සේවක සංගමයද පාර්ශවකරුවෙක් වෙමින් පවරන ලද නඩුව ඉදිරියේදී විභාගයට ගැනීම සලකා බැලීමට නියමිතය. නඩු කටයුත්ත සිදු කරන ලද බරපතල අසාධාරණයට එරෙහිව ගත් එක් ක්‍රියාමාර්ගයක් වන අතර, මෙම අකටයුත්ත පිළිබඳව ඉදිරියේදී තවත් ක්‍රියාමාර්ග ගණනාවක් දියත් කිරීමටද සූදානම් බව දන්වා සිටිමු.

සහකාර කළමනාකාර ශ්‍රේණියට උසස්වීම

2020 නොවැම්බර් මස සහකාර කළමනාකාර තනතුරට උසස්වීම ලබා දෙමින් නිකුත් කරන ලද චක්‍රලේඛය තුළද පූර්ව සම්මුඛ පරීක්ෂණ ලකුණු 45 ඉක්මවා සිටි පිරිස කප්පාදු කරමින්, පූර්ව සම්මුඛ පරීක්ෂණ ලකුණු 29 ක් තිබූ පුද්ගලයන් හට පක්ෂග්‍රාහීව උසස්වීම් ලබාදීම තුළ ලංකා බැංකුවේ තවත් දූෂිත උසස්වීම් ලැයිස්තුවක් නිකුත් කළ බව සනිටුහන් විය.

මෙම අසාධාරණය පිළිගැනීමට ලක්කරමින් එම ලැයිස්තුවෙන්ම තවත් 100 දෙනෙකු හට උසස්වීම් ලබා දෙන බවට සංගමයට පොරොන්දු දී, නියෝජ්‍ය මහා කළමනාකාර (විකුණුම් හා හැසිරවීම්) පියල් සිල්වා මහතා වෙත පුරප්පාඩු සොයා බලන ලෙස දැනුම් දුන් පසු, ඔහු විසින් පුරප්පාඩු 64 ක් ඇති බවට වාර්තා කරන ලදී. පසුව එම තොරතුරු නැවත නියෝජ්‍ය මහා කළමනාකරු (ආයතනික හා අක්වෙරළ) ඩබ්.එන්.පී.සුරවිමල මහතාගේ ප්‍රධානත්වයෙන් කමිටුවකට යොමු කර, තවත් මාස 08 ක් කල්මරා විලෙස උසස්වීම් ලබා දිය නොහැකි බව ප්‍රකාශ කරන ලදී.

මෙම බරපතල අසාධාරණයට මුහුණ දුන් කුරුණෑගල දිස්ත්‍රික්කයේ ශාඛා කළමනාකරුවෙකු අවසානයේදී පීචිතයෙන් පවා වන්දි ගෙවීම ඉතා කණගාටුදායක කරුණකි.

ප්‍රධාන කළමනාකාර ශ්‍රේණියට උසස්වීම

සුදුසුකම් ලත් විශාල පිරිසක් සිටියදී, අවිධිමත් අයිරා හා ණය ප්‍රදානය කිරීම නිසා චෝදනාවට ලක්වූ ප්‍රසිද්ධ වංචනිකයකු නිදොස් කොට නිදහස් කර උසස්වීම් ලබා දුන් අතර, විනය බලධාරීන් ලබාදී තිබූ බරපතල දඬුවම් එම සම්මුඛ පරීක්ෂණ මණ්ඩලයේ සභාපතිවරයා වූ ඩබ්.එන්.පී.සුරවිමල මහතා හා තවත් සාමාජිකයෙකු අනියාවනා මණ්ඩලයටද පත් කොට විනය බලධාරීයා ලබාදුන් දඬුවම් ඉවත්කර, උසස්වීම බලගන්වා ප්‍රදේශයේ මෙහෙයුම් කළමනාකරු ලෙස පත් කිරීම තුළ ආයතනයේ විනය පිරිහීම මැනවින් ප්‍රදර්ශනය වී ඇත.

ශාඛාවක් තුළ සිදු කරන ලද අවිධිමත් ක්‍රියා පළාතක් තුළම සිදු කිරීම සඳහා එම පුද්ගලයාට ඉඩ සලසා දීම භාසනයට කරුණක් වන අතර, එය මහජන මුදල අවහාවිතා කිරීම සඳහා අනුබල දීමක්ද වේ.

සහකාර මහා කළමනාකාර ශ්‍රේණියට උසස්වීම

සහකාර මහා කළමනාකාර ශ්‍රේණියට උසස්වීම සඳහා සුදුසුකම් ලත් ප්‍රධාන කළමනාකරුවන් විශාල පිරිසක් සිටින අතර, සමහර අයගේ සේවා කාලය වසර 05 ඉක්මවා ඇත.

2020 සැප්තැම්බර් මස ලංකා බැංකුවේ සහකාර මහා කළමනාකරුවන් සඳහා වැඩිම උසස්වීම් සංඛ්‍යාවක් සහිත ලැයිස්තුව නිකුත් කළ අතර, එකවර උසස් කළ ප්‍රමාණය 17 දෙනෙකි.

මෙහිදී සිදුවූ සුවිශේෂී තත්ත්වය නම්, ඉදිරි මාස 07 ක පුරප්පාඩු පිරවීම සඳහා කටයුතු කළ අතර, 2020 සැප්තැම්බර් මස 22 වනදා නිකුත් කරන ලද උසස්වීම් ලැයිස්තුවේ, 2021 වසරේ අප්‍රේල් පුරප්පාඩු සඳහාද උසස්වීම් ලබාදී තිබුණි.

ඉන්පසු, නැවතවරක් 2021 සැප්තැම්බර් මස 15 වන දින උසස්වීම් චක්‍රලේඛයක් නිකුත් වූ අතර, එහිදී 07 දෙනෙකු සහකාර මහා කළමනාකරුවන් ලෙස උසස් කර, ඉදිරි මාස 05 ක පුරප්පාඩු පිරවීමට කටයුතු කර තිබිණ.

දැනට ශිෂ්‍යලේස් ශාඛාවේ ප්‍රධාන කළමනාකාරවරයා මෙලෙස 2021 දෙසැම්බර් 21 වන දින දක්වා මතුදානම් කර උසස් කර ඇත. ශිෂ්‍යලේස් ශාඛාවේ ප්‍රධානියාගේ තනතුර සහකාර මහා කළමනාකාර තනතුරක් වන අතර, මෙය පසුගිය වසර පුරාවටම පුරප්පාඩුව තිබියදී, 2021 දෙසැම්බර් මස 21 දක්වා මතුදානම් කර උසස් කිරීමේ පදනම කුමක්ද යන්න ප්‍රශ්නාර්ථයකි.

මෙලෙස 2021 දෙසැම්බර් මස 21 දක්වා මතුදානම් කර උසස් කිරීම හේතුවෙන් තවත් ගැටලුවක් පැන නැගී ඇත. මේ වන විටත් සහකාර මහා කළමනාකාර ධුරයන් දෙකක් සඳහා පුරප්පාඩු ඇති වී තිබුණද, 2021 දෙසැම්බර් මස 21 වන දින පසු වනතුරු සහකාර මහා කළමනාකාර තනතුර සඳහා අයදුම්පත් කැඳවීමට නොහැකි පුදුම සහගත තත්ත්වයක් උදාවී ඇත.

නියෝජ්‍ය මහා කළමනාකාර ශ්‍රේණියට උසස්වීම

පසුගිය වසරක කාලය තුළ නියෝජ්‍ය මහා කළමනාකාර ධුරය සඳහා 11 දෙනෙකු උසස් කරන ලද අතර, උසස්වීම් ප්‍රතිපත්තිය තුළ නියෝජ්‍ය මහා කළමනාකාර ධුරය සඳහා ඉල්ලුම් කිරීමට සුදුසුකම් ලැබීම සඳහා සහකාර මහා කළමනාකාර ධුරයේ සැපිරිය යුතු සේවා කාලය වසර 03 ක් වූ අතර, එය 2020 වසරේදී වසර 02 ක් දක්වා අඩු කරන ලදී. එමගින් සුදුසුකම් ලත් පිරිස 26 දක්වා ඉහළ ගිය අතර, 2020 අගෝස්තු මස ඉන් 07 දෙනෙකු නියෝජ්‍ය මහා කළමනාකාර ශ්‍රේණියට උසස් කරන ලදී.

මෙම උසස්වීම් වටයේදී දෙදෙනෙකු හට මතුදානම් කර උසස්වීම් ලබාදුන් අතර, එක් නියෝජ්‍ය මහා කළමනාකාරවරයෙකු උසස්වීම් ලැයිස්තුව නිකුත් කළ දින සිට මාස 05 කට මතුදානම් කර තිබිණ.

නැවත 2021 ජූලි මස 20 වන දින තවත් උසස්වීම් චක්‍රලේඛයක් නිකුත් කළ අතර, එමගින් පුරප්පාඩු 02 ක් පුරවා තිබිණ. නමුත්, ඒ වන විටත් නිටපු මහා කළමනාකාරතුමන් ඉදිරි දින 45 ක් තුළ විශ්‍රාම යාමට නියමිතව තිබූ අතර, එම පුරප්පාඩුව පිරවීමට කටයුතු නොකරන ලදී. මෙම අවස්ථාව වන විට සුදුසුකම් ලත් සහකාර මහා කළමනාකාරවරුන් 21 දෙනෙක් සිටි අතර, සමහර සහකාර මහා කළමනාකාරවරුන් එම ශ්‍රේණියේ සේවා කාලය අවුරුදු 05 ඉක්මවා තිබුණි.

නැවත 2021 අගෝස්තු මස නියෝජ්‍ය මහා කළමනාකාර තනතුරට උසස්වීම් කැඳවන ලද්දේ, ඒ වන විට වසර 02 ට පෙර එනම්, 2019 අගෝස්තු මස 10 වන දින සහකාර මහා කළමනාකාර තනතුරට උසස්වීම් ලද 10 දෙනාගේ අවුරුදු 02 ක කාලය සම්පූර්ණ වූ වහාමය.

මෙම උසස්වීම් ලබාදීමේදී සුදුසුකම් ලත් සහකාර මහා කළමනාකරුවන් 26 දෙනෙකු සිටි නමුත්, උසස්වීම සඳහා අයදුම් කරන ලද්දේ ඉන් 10 දෙනෙකු පමණි. එම උසස්වීම් ලබාදීමේදී අවසන් වරට සහකාර මහා කළමනාකාර ශ්‍රේණියට උසස්වීම් ලැබූ සහකාර මහා කළමනාකාරවරයෙකු, නියෝජ්‍ය මහා කළමනාකාර තනතුරට උසස් කර තවත් මාස 04 ට මතුදානම් කරන ලදී. ජූලි මස උසස්වීම් ලබාදීමේදී ඉදිරි දින 45 ක් ඇතුළත පුරප්පාඩුවක් ඇති වන බව නිශ්චිතවම හඳුනාගෙන තිබියදීත්, ඊට අවශ්‍ය සුදුස්සෙකු තෝරානොගෙන නැවත උසස්වීම් කැඳවා මෙලෙස මතුදානම් කර, උසස් කිරීම තුළ විධායක කළමනාකාරීත්වයේ නිලධාරීන් තුළ ආයතනයේ උසස්වීම් ලබාදීමේ ක්‍රමවේදය පිළිබඳව විශ්වාසය බිඳවැටී ඇත.

පසුගිය අවස්ථා දෙකෙහිදීම නියෝජ්‍ය මහා කළමනාකාර තනතුරට උසස් කිරීම සඳහා අයදුම්පත් කැඳවූ විට විශාල සහකාර මහා කළමනාකරුවන් පිරිසක් අයදුම්පත් ඉදිරිපත් නොකිරීම මගින් විධායක කළමනාකාරිත්වයේ ඇති අප්‍රසාදය මනවින් පැහැදිලි වේ.

අවධිමත් ක්‍රමවේදයන් හරහා විනාශ වෙමින් පවතින ජාතියේ මහා පහන්ටැඹ

ආයතනයක පැවැත්ම ප්‍රධාන ලෙසම රඳා පැවතෙන්නේ එම ආයතනයේ මානව සම්පත මතය. මානව සම්පත තුළ අතිප්‍රේරණය ඇති කිරීම තුළින් ආයතනයේ සංවර්ධනය ඇති වන බව ඕනෑම පුද්ගලයෙකු දන්නා කරුණකි. එහෙත්, අද වන විට ලංකා බැංකුව තුළ උසස්වීම් ක්‍රියාපටිපාටියේ සිට සේවක මණ්ඩලයේ සියලුම කටයුතු සම්බන්ධව සිදුවන අකටයුතුකම් හේතුවෙන් සේවක මණ්ඩලය දැඩි කලකිරීමකින් පසුවේ. දක්ෂ නිලධාරීන් නොසලකා හරිමින් දේශපාලන හිතවතුන් වෙත උසස්වීම් පිරිනැමීම, බැංකුව තුළ සිදුවන විනය විරෝධී ක්‍රියා සිදු කරන පුද්ගලයින් දේශපාලන හිතවත්කම් මත ආරක්ෂා කිරීම වැනි කටයුතු ඉතිහාසයේ කිසිදු අවස්ථාවක සිදුනොවූ අයුරින් සිදු වෙමින් පවතී. ලංකාවේ අංක 01 මූල්‍ය ආයතනය තුළ සිදුවන මෙවැනි අකටයුතුකම් හේතුවෙන් රටේ ආර්ථිකයටද ප්‍රබල බලපෑමක් සිදුවන බවද සංගමයක් ලෙස පුනපුනා අප අදාළ බලධාරීන් දැනුවත් කළද, ඒවාට චරෙහිව කිසිදු ක්‍රියාමාර්ගයක් ගෙන නොතිබීම කණගාටුවට කරුණකි.

කෙසේ වෙතත්, සැමවිටම ආයතනයේ සහ සේවක මණ්ඩලයේ සුභසිද්ධිය පිළිබඳ අවධානය යොමු කරන වගකිව යුතු සංගමයක් ලෙස මෙම අකටයුතුකම් වළක්වාලීම සඳහා ගත හැකි සෑම ක්‍රියාමාර්ගයක්ම ගනු ලබන බව අවධාරණය කරමු.

බැංකුව රකිමු - අපි රැකෙමු !

ලංකා බැංකු සේවක සංගමය දිගුකල් දිනේවා !

ලංකා බැංකු සේවක සංගමය,
ලංකා බැංකුව ශාඛාව

2021 ඔක්තෝම්බර් මස 22 වන දින